


Żieda fl-użu ta' reklamar diġitali fost l-intrapriži

L-Awtorità ta' Malta dwar il-Komunikazzjoni (MCA) bi pjaċir tinnota r-risultati tal-aħħar studju ppublikat mill-Eurostat. Dan juri li SMEs Maltin huma l-aktar li jagħmlu użu mir-riklamar fuq l-internet fost il-pajjiżi tal-Unjoni Ewropea, b' rata ta' 46%. Barra minn hekk, Malta qiegħda wkoll fl-ewwel post fl-użu tal-midja soċjali għal skopijiet ta' riklamar, b'rata ta' 71% ta' intrapriži li jużaw dawn il-mezzi ta' komunikazzjoni biex iwasslu l-messaġġi promozzjonali tagħhom. Dan ir-risultat pożittiv huwa wkoll rifless fl-istudju li għamlet l-MCA din is-sena fost l-intrapriži Maltin. Filfatt l-istudju tal-MCA juri illi 47% ta' dawk li pparteċipaw jużaw l-internet biex jinteraġixxu mal-klijenti tagħhom, filwaqt li 73% tal-kumpaniji li jużaw l-internet fl-operat tagħhom jippreferu jużaw għodda diġitali biex jirreklamaw u jipromwovu l-prodott jew is-servizz tagħhom minn metodi oħra tradizzjonali.

Tajjeb li wieħed jinnota li filwaqt li l-istudju tal-Eurostat jinkludi intrapriži li jimpjegaw minn tal-inqas disa' ħaddiema, dak tal-MCA jikkunsidra firxa akbar ta' intrapriži għax jinkludi wkoll kumpaniji żgħira - dawk li nsejnhom *micro-enterprises* - barra dawk medji u kbar.

L-MCA komessa li tibqa' tassisti lill-intrapriži Maltin, partikolarment dawk żgħira u medji, sabiex jgħarf u jagħmlu użu mill-benefiċċji li toffri d-dinja diġitali, speċjalment fil-qasam tal-bejgħ onlajn. Filfatt, l-MCA ser tkun qed tniedi inizjattivi għodda fl-2017, maħsuba biex tkompli tkabbar iżjed l-użu tal-għodda diġitali mill-intrapriži Maltin.

Aktar tagħrif dwar l-istudju li ppublikat l-Awtorità jista' jiġi aċċessat minn [hawn](#).



Għal aktar informazzjoni, tista' tikkuntattja lil:

Sharon Scerri, Koordinatur tar-Relazzjonijiet mal-Media u l-Komunikazzjoni Online, Awtorità ta' Malta dwar il-Komunikazzjoni
Tel: 2205 9406, Mob: 9906 6200, Imejl: pr@mca.org.mt

Awtorità ta' Malta dwar il-Komunikazzjoni, Valletta Waterfront, ix-Xatt ta' Pinto, Floriana FRN 1913 Tel: (+356) 21 336 840

